

ஆண்டவர் எனதாயன்

ஆண்டவர் எனதாயன் - எனக்கு
வேண்டியதொன்றும் இல்லை - 2
பசும்புல் மேச்சல் நிலத்தில் - என்னை
படுக்கச் செய்கின்றாரே - என்னை
படுக்கச் செய்கின்றாரே.

தேற்றும் நீரருகே என்னையழைத்து
புத்துயிர் ஊட்டுகின்றாரே
தம்பெயர் பொருட்டென்னை நேரியவழியில்
நடத்திச் செல்கின்றாரே - என்னை
நடத்திச் செல்கின்றாரே

காரிருட் கணவாயில் நான் நடந்தும்
தீமை எதற்கும் அஞ்சேன்
ஏனெனில் நீரென்னோடிருக்கையில் - உம்
தண்டும் கோலும் தேற்றும் - உம்
தண்டும் கோலும் தேற்றும்

எனது பகைவர் பார்த்திட எனக்கு
விருந்தொன்றமைக்கின்றீரே
என் தலைக்கெண்ணை பூசுகின்றீர் - என்
கிண்ணம் நிரம்பி வழிகின்றதே - இதோ
கிண்ணம் நிரம்பி வழிகின்றதே